

अन्न व औषध प्रशासन प्रयोगशाळा,  
मुंबईसाठी औषध नमुने विश्लेषणासाठी सन  
२०२५-२६ वर्षाकरीता आवश्यक असणारे  
Working Standards / Reference  
substances / Impurities खरेदी  
करण्यासाठी रू.२५,००,०००/- (पंचवीस  
लाख रूपये फक्त) अनुदान उपलब्ध करून  
देण्याबाबत.

### महाराष्ट्र शासन

#### वैद्यकीय शिक्षण व औषधी द्रव्ये विभाग

#### शासन निर्णय क्रमांक: प्रशामा-२०२५/प्र.क्र.१२१/औषधे-२

वैद्यकीय शिक्षण व औषधी द्रव्ये विभाग, गो. ते.रुग्णालय आवार इमारत, ९ वा मजला,

लो. टिळक मार्ग, मंत्रालय, मुंबई-४००००१

तारीख: ३० सप्टेंबर, २०२५

#### वाचा:-

१. सहआयुक्त(विधी), अन्न व औषध प्रशासन, महाराष्ट्र राज्य, मुंबई यांचे पत्र क्र.नियोजन/मुंप्र  
Standards खरेदी/९१७-२५/२०, दि.१४.०७.२०२५

#### प्रस्तावना:-

अन्न व औषध प्रशासन प्रयोगशाळेमध्ये वेगवेगळ्या प्रकारचे (Pharmacopoeial formulation and Patent and Proprietary) औषध नमुने औषध निरीक्षकांकडून विश्लेषणासाठी प्राप्त होतात. सदर नमुन्यांचे विश्लेषण सदर औषध ज्या Pharmacopoeia (Indian pharmacopoeia/British pharmacopoeia/United State pharmacopoeia/Japanese pharmacopoeia, etc.) मध्ये समाविष्ट आहे त्याप्रमाणे सदर Monograph नुसार त्याचे विश्लेषण केले जाते. विश्लेषण करताना सर्वसाधारण Identification, Assay, dissolution, content uniformity, related substances, impurity test, इत्यादी चाचण्या केल्या जातात. सदर चाचण्यांसाठी आवश्यक असलेल्या Working Standards/Reference substances/Impurities हे तुलना करण्यासाठी वापरून त्या औषध नमुन्यांचे Qualitative व Quantitative analysis केले जाते. सबब, अन्न व औषध प्रशासन प्रयोगशाळा, मुंबईसाठी सन २०२५-२६ वर्षाकरीता औषध नमुने विश्लेषणासाठी लागणारे अत्यावश्यक Working Standards/ Reference Substances/Impurities खरेदी करण्यासाठी रू.२५,००,०००/- (पंचवीस लाख रूपये फक्त) अनुदान उपलब्ध करून देण्याबाबत सहआयुक्त (विधी), अन्न व औषध प्रशासन, मुंबई यांनी संदर्भ क्र.१ येथिल पत्रान्वये विनंती केली आहे. त्यास अनुसरून प्रशासकीय मान्यता देण्याची बाब शासनाच्या विचाराधीन होती.

### शासन निर्णय:-

अन्न व औषध प्रशासन प्रयोगशाळा, मुंबईसाठी सन २०२५-२६ वर्षाकरीता औषध नमुने विश्लेषणासाठी लागणारे अत्यावश्यक Working Standards/ Reference Substances/Impurities खरेदी करण्यासाठी रु.२५,००,०००/- (पंचवीस लाख रुपये फक्त) अनुदान उपलब्ध करून देण्यास प्रशासकीय मान्यता देण्यात येत आहे.

२. उपरोक्त प्रकरणी येणारा खर्च सन २०२५-२६ या वर्षातील उपलब्ध निधीमधून 'मागणी क्र. एस-४, ४२१०३७०१, १३- कार्यालयीन खर्च' या लेखाशिर्षातून भागविण्यात यावा. तसेच, सदर निधी खर्च करताना शासनाचे प्रशासकीय व वित्तीय नियमांचे काटेकोरपणे पालन करावे. तसेच, शासनाने वेळोवेळी निर्गमित केलेले आदेश/परिपत्रक/शासन निर्णयान्वये खरेदीसाठी नियमानुसार आखून दिलेल्या कार्यपद्धतीचे व सर्वसाधारण निर्देशांचे काटेकोरपणे पालन होईल, याची दक्षता घ्यावी.

३. सदरहु शासन निर्णय, वित्त विभाग, शासन निर्णय क्रमांक विअप्र/२०१३ /प्र.क्र.३०/२०१३/विनियम, भाग-२ दिनांक १७ एप्रिल २०१५ वित्तीय अधिकार नियमपुस्तिका १९७८ भाग पहिला, उपविभाग-२ महाराष्ट्र आकस्मिक खर्च नियम १९६५ अन्वये तसेच, वैद्यकीय शिक्षण व औषधी द्रव्ये विभाग, शासन निर्णय क्र. संकिर्ण- २००७/९४७/सीआर-१५७/प्रशासन-२, दि.२० जुलै २०१२ च्या शासन निर्णयान्वये प्रदान केलेल्या अधिकारानुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५०९३०९४३८९८२०९३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अजित जगताप)

अवर सचिव, महाराष्ट्र शासन

प्रत,

१. महालेखापाल-महाराष्ट्र (लेखा व अनुज्ञेयता/लेखापरीक्षा), महाराष्ट्र राज्य, मुंबई/नागपूर,
२. सचिव, वैद्यकीय शिक्षण व औषधी द्रव्ये विभाग, मंत्रालय, मुंबई,
३. आयुक्त, अन्न व औषध प्रशासन, महाराष्ट्र राज्य, मुंबई,
४. उप सचिव (औषधे/अलेप), वैद्यकीय शिक्षण व औषधी द्रव्ये विभाग, मंत्रालय, मुंबई,
५. अधिदान व लेखा अधिकारी, मुंबई,
६. निवासी कोषागार अधिकारी, मुंबई,
७. वित्त विभाग (विनियम/व्यय-१३),
८. सहायक संचालक, अन्न व औषध प्रशासन प्रयोगशाळा, मुंबई,
९. निवडनस्ती (औषधे-२).